



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

**MQS**  
Partner of Quality Austria  
Certifikuar sistem e bërja  
ISO 9001:2008 ISO 14001:2004

Бр./Nr 12-2469/5

04-08-2021 г./в.



Државната комисија за спречување на корупција, врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“ бр.12/19,) и член 40 став 1 од Деловникот за работа на Државната комисија за спречување на корупцијата, постапувајќи по предмет оформен по пријава доставена од познат подносител до Државната комисија за спречување на корупцијата, на 50-та седница одржана на 21.07.2021 година ја донесе следната

### ОДЛУКА

СЕ ЗАПИРА постапката по предметот со број 12-2650/1 од 08.05.2019 година оформен по пријава поднесена од подносителот ----- на 08.05.2019 година до Државната комисија за спречување на корупцијата, во која се укажува на наводи за сомневања за незаконско и недозволено постапување на ----- - Јавен обвинител од ОЈО Куманово, ----- - Јавен обвинител од ОЈО Велес, ----- Јавен обвинител во Вишото јавно обвинителство и ----- - поранешен член на Советот за јавни обвинители во предметот КО бр.88/14 оформен за кривичен настан од 31.07.2013 година кој се случил на место викано -----, -----, каде поради преземање мерки за заштита од пожар на земјоделски посеви од корисникот на тоа земјоделско земјиште - правото лице -----, на КП 3476/9 во површина од околу 240.000 м2 избувнал пожар од кој целосно изгорел имот - отпадна пластика во вредност од 23.925.955,00 ден (430.000 евра) во сопственост на -----.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-2650/1 од 08.05.2019 година бидејќи во конкретниот предмет постапиле други надлежни институции, ја утврдиле фактичката состојба и донеле соодветна одлука.

Предметот да се затвори и архивира.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

### Образложение

Предметот со број 12-2650/1 од 08.05.2019 година е оформен врз основа на добиена пријава од подносител -----.

Во пријавата се изнесени наводи за сомневања за незаконско и недозволено постапување на ----- - Јавен обвинител од ОЈО Куманово, ----- - Јавен обвинител од ОЈО Велес, ----- Јавен обвинител во Вишото јавно обвинителство и ----- - поранешен член на Советот за јавни обвинители во предметот КО бр.88/14 оформен за кривичен настан од 31.07.2013 година кој се случил на место викано -----, каде поради преземање мерки за заштита од пожар на земјоделски посеви од корисникот на тоа земјоделско земјиште - правото лице -----, на КП 3476/9 во површина од околу 240.000 м2 избувнал пожар од кој целосно изгорела отпадна пластика во вредност од 23.925.955,00 ден (430.000 евра) во сопственост на -----.

Со цел проверка на наводите во пријавата и утврдување на фактичката состојба во конкретниот случај, ДКСК се обрати со :

- со Барање за прибарање на податоци и информации со број 12-2469/1 од 16.07.2020 година и побара од Основното јавно обвинителство Куманово да достави целосна информација за текот, преземените дејствија и исходот од постапувањето на ----- кој бил јавен обвинител од Основното јавно обвинителство Куманово во предметот КО бр.88/14, како и дали по одлуката на Основното јавно обвинителство Куманово донесена во овој предмет била изјавена жалба до Вишото јавно обвинителство, дали истото постапувало и кој е исходот од неговото постапување,

- Со оглед на фактот дека подносителот поднел претставка до Советот на јавните обвинители на Република Северна Македонија со барање Советот да ги испита наводите за сомневање за незаконско постапување на ----- - Јавен обвинител од ОЈО Куманово, ----- - Јавен обвинител од ОЈО Велес, ----- Јавен обвинител во Вишото јавно обвинителство, кои биле вклучени во постапувањето во прв или втор степен во предметот КО бр.88/14, Советот да достави информација за тоа дали постапил по поднесената претставка, ја утврдил фактичката состојба во конкретниот предмет и кој е исходот од постапувањето.

Во законски утврдениот рок од двете институции се добиени бараните информации.

При разгледување на предметниот случај, Државната комисија за спречување на корупцијата ги зема во предвид предметните наводи и по извршените проверки го утврди следното:

- До Основното јавно обвинителство во ----- била доставена кривична пријава бр.30.3.4-6611/1253 од 16.08.2013 година, против непознат сторител за кривично дело Тешки дела против општата сигурност од чл. 292 ст.1 в.в. со чл.288 ст.1 од КЗ, кој предмет беше заведен под КОН бр. 795 13 од 18.09.2013 година, во кој предмет како оштетен се појавува правното лице ----- . Од страна на ОЈО ----- во текот на истражна постапка бил утврден идентитетот на НН лице, дека се работи за лицето ----- од Скопје и правно лице -- ----- . По спроведување на истражните дејствија од ОЈО Куманово бил изготвен и обвинителен акт против Илија Павличковски дека истиот сторил кривично дело ТЕШКИ ДЕЛА ПРОТИВ ОПШТАТА СИГУРНОСТ од чл. 292 ст. 1 в.в. чл. 288 ст.2 и в.в. со ст.1 од КЗ и против правното лице ----- дека сториле кривично дело ТЕШКИ ДЕЛА ПРОТИВ ОПШТАТА СИГУРНОСТ од чл. 288 ст. 5 в.в. со ст.2 и в.в. со ст.1 од Кривичниот Законик.

- Во текот на главната расправа во Основниот суд Куманово биле изведени сите писмени докази доставени со обвинителниот акт и биле сослушани сите предложени сведоци од ОЈО Куманово како и предложени од страна на одбраната на обвинетите, од кои било утврдено дека обвинетите ----- и правното лице ----- иако склучиле договор за закуп со Република Македонија за користење на земјоделско земјиште, истите немале право на владение на земјиштето поради тоа што за користење на земјиштето требало да се изготви елаборатот кој не бил изготвен на денот кога се случил пожарот. Поради тоа истите немале право да располагаат со земјиштето ниту имале право да превземат било какви мерки за заштита на посевите од пожарот. Од страна на подносителот ----- иако во својот исказ пред судот навел дека му била изгорена куќа, чуварска куќа 800 тони отпадна пластика и 5 возила, истиот не доставил ниту еден доказ дека споменатите објекти биле изградени од негова страна и за отпадната пластика не доставил ниту еден доказ дека истиот ја поседувал.

- Во текот на доказната постапка било утврдено дека оштетен во оваа постапка е АД -----, кој ги изградил објектите кои биле опожарени на критичниот ден и кој во моментот на случување на пожарот го владеел земјиштето.

- По изведување на сите писмени докази на главната расправа, било утврдено дека осомничените не ги сториле горенаведените кривични дела, поради што Јавниот обвинител ----- го повлекол обвинителниот акт против обвинетите.

- До Советот на јавните обвинители на РСМ на ден 11.04.2017 година од ----- во својство на оштетен била доставена претставка. По приемот на истата од страна на член на Советот на јавните обвинители биле преземени потребните дејствија кои се во надлежност на Советот. Од Вишето јавно обвинителство Скопје по право на надзор на работењето на посочениот јавен обвинител било побарано да изврши надзор над неговото работење по предметот КО бр.88/14 и за резултатите да му биде доставена информација. По извршениот надзор, Вишето јавно обвинителство Скопје со допис бр. 117/2017 од 09.06.2017 година го известил Советот на јавните обвинители дека не се констатирани пропусти и незаконитости во постапувањето на јавниот обвинител од ОЈО Куманово во конкретниот предмет, за што бил известен и подносителот на претставката.

Врз основа на погоре утврдената фактичка состојба, Државната комисија за спречување на корупцијата констатира дека во конкретниот случај постапиле надлежни органи во Република Северна Македонија кои во рамките на своите законски надлежности презеле процесни дејствија согласно закон и донеле соодветни одлуки во предметниот случај. Оттаму, ДКСК заклучи дека нема елементи за нејзино натамошно постапување во предметниот случај.

По заклучок на седница на ДКСК

Изработил: м-р И.П

Одобрил: м-р В.Г., член на ДКСК 

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА

Претседател,

Билјана Ивановска

